



నవ్విస్తూనే.. ఏడిపిస్తుంది..



రెండోసారి ఆ డైరెక్టర్ తో

లంచం తీసుకుంటూ..
ఏసీబీకి చిక్కిన
జీహచ్‌ఎంసీ ఏఈ

తెలంగాణ వ్యాప్తంగా వరుసగా ఏసీబీ అధికారులు రెడ్స్ చేస్తూ లంచగాండి అధికారులను అరెస్ట్ చేస్తున్న విషయం తెలిసిందే. ఎంత మందిని అరెస్ట్ చేసిన కొంత మంది అధికారుల తీరు మాత్రం మారలేదు. ఇంకా టేబుల్ కింద చేయి చాపుతూనే ఉన్నారు. తాజాగా మరో అధికారిని లంచం తీసుకుంటూ ఏసీబీకి చిక్కింది. రూ.15 వేలు లంచం తీసుకుంటూ జీహచ్‌ఎంసీ ఏఈ మనీషా ఏసీబీకి చిక్కింది.




రవ్వా రవ్వా
జైలులో వేయాలి: ధర్మపురి అరవింద్

బీఆర్ఎస్ పార్టీ అవినీతిలో కూరుకుపోయిందని బీజేపీ నేత, నిజామాబాద్ ఎంపీ ధర్మపురి అరవింద్ ఈ నేపథ్యంలో ఆ పార్టీ నేతలను రవ్వా రవ్వా జైలులో వేయాలని ప్రభుత్వాన్ని ఆయన డిమాండ్ చేశారు. వచ్చే ఎన్నికల్లో ఆ పార్టీ కార్యనిర్వాహక అధ్యక్షుడు కేటీఆర్‌కు ఓటమి తప్పదన్నారు. ఆ ఎన్నికల్లో హరీష్ రావు తప్ప ఎవరూ విజయం సాధించరని ఎంపీ ధర్మపురి అరవింద్ జోస్యం చెప్పారు.



రైతు భరోసా రెండు సార్లు ఎగ్గొట్టినందుకు
కాంగ్రెస్ సంబరాలా..?

●రూ. 15 వేలు అంటూనే రూ. 12 వేలు ఇవ్వడం ఏ న్యాయమో?
●రైతులకు బేడీలు, ఎరువుల కొరత.. ఇదేనా రేషంట్ ప్రేమ?
●కేసీఆర్ 11 సార్లు రైతు బంధు ఇస్తే ఎలాంటి ఉత్సవాలు చేయలేదు..
●పథకాలన్నీ అర్ధాంతరంగా, పాలన గాలికి.. రేషంట్ పై హరీష్ రావు మండిపాటు
వానాకాలం పంటకు రైతులు సిద్ధమవుతున్న వేళ కాంగ్రెస్ ప్రభుత్వం రైతు భరోసా నిధులను వారి ఖాతాల్లో జమచేస్తోంది. రైతులకు డబ్బులు అందడంతో హర్షం వ్యక్తం చేస్తున్నారు. ఈ నేపథ్యంలో రేషంట్ సర్కార్ నేడు రైతు భరోసా సంబరాలు నిర్వహించేందుకు సిద్ధమైంది. ఈ నేపథ్యంలో మాజీ మంత్రి హరీష్ రావు కాంగ్రెస్ రైతు భరోసా సంబరాలపై హరీష్ రావు సంవలన వ్యాఖ్యలు చేశారు. రెండు సార్లు రైతు భరోసా ఎగ్గొట్టినందుకు సంబరాలు చేయాలా?.. రూ. 15 వేలు ఇస్తానని చెప్పి రూ. 12 వేలు ఇస్తున్నందుకు సంబరాలు చేయాలా..? రైతు భీమా, రుణ మాఫీ, పంటల ఖాతా చేయనందుకా, నన్ను వడ్డకు బోనస్ ఎగ్గొట్టినందుకు సంబరాలు చేయాలా అని ప్రశ్నించారు.



కాళేశ్వరం ప్రాజెక్టు
ముమ్మాటికి అవినీతి ప్రాజెక్ట్:
ఎమ్మెల్యే రాజాసింగ్



పంచాయతీ ఎన్నికలకు
నెల రోజుల టైం ఇవ్వండి
: హైకోర్టులో ప్రభుత్వం

ఎన్ని రోజుల్లో గ్రామ పంచాయతీ ఎన్నికలు నిర్వహిస్తారో చెప్పాలని రాష్ట్ర ప్రభుత్వాన్ని తెలంగాణ హైకోర్టు ప్రశ్నించింది. గత ఫిబ్రవరిలోనే ఎన్నికలు నిర్వహిస్తామన్న ప్రభుత్వం ఎందుకు ఎన్నికలు నిర్వహించలేదన్న నిలదీసింది. స్థానిక సంస్థల ఎన్నికల నిర్వహణపై నల్గొండ జిల్లా మాజీ సర్పంచ్ లతో పాటు దాఖలైన మొత్తం ఆరు పిటిషన్లపై ఇవాళ తెలంగాణ హైకోర్టులో విచారణ జరిగింది. 2024 ఫిబ్రవరి 1వ తేదీతో తెలంగాణలో సర్పంచ్ ల పదవీ కాలం ముగిసిపోగా ఎంపీటీసీ సభ్యుల పదవీ కాలం 2024 జూలై 5తో పూర్తయింది. నిబంధనల ప్రకారం ఆరు నెలలలోపు ఎన్నికలు నిర్వహించాల్సి ఉండగా ఎన్నికల నిర్వహణకు ప్రభుత్వం జాప్యం చేస్తున్నదని తెలంగాణ హైకోర్టులో గతంలో పిటిషన్లు దాఖలు కాగా వీటిపై ఇదివరకు సైతం వాదనలు జరిగాయి.



●ఎన్నికలు జరపకపోవడంపై హైకోర్టు ప్రశ్నలు - సమయమివ్వాలంటూ ప్రభుత్వం విజ్ఞప్తి ● ఎన్నికల నిర్వహణకు రెండు నెలల సమయం కావాలని రాష్ట్ర ఎన్నికల సంఘం వినతి ● పంచాయతీ ఎన్నికలపై హైకోర్టులో వాదనలు ముగింపు -తీర్పు రిజర్వ్ ● 'ఎన్నికలు పెట్టండి లేదా పాతవారినే కొనసాగించండి' -హైకోర్టులో పిటిషనర్ల డిమాండ్

వారితో కూర్చుని
మీ విలువ
తర్కించుకోవద్దు..

బలహీన వర్గాల కోసం విద్యార్థి ఉద్యమాలు చేపట్టిన పెద్దన్న ఎంపీ ఆర్.కృష్ణయ్య అంటే మాకంతా గౌరవం ఉందని, పదేళ్లు అధికారంలో ఉండి బీసీలకు న్యాయం చేయని కవిత వంటి వారితో కూర్చుని మీ గౌరవాన్ని తక్కువ చేసుకోవద్దని అన్నారు.




నేడు రైతు భరోసా
పండుగ సంబరాలు
చేసుకుందాం..
డిప్యూటీ సీఎం భట్టి..




రాష్ట్రవ్యాప్తంగా 9 రోజుల్లో రూ. కోట్లలో రైతు భరోసా నిధులు విడుదల చేసినట్లు తెలంగాణ డిప్యూటీ సీఎం భట్టి విక్రమార్క వెల్లడించారు. ఇప్పటి వరకు కోటి 49లక్షల 39వేల 111 ఎకరాలకు రైతు భరోసా అందించిన ఘనత కాంగ్రెస్ ప్రభుత్వానిదేనని తెలిపారు. ఎకరాకు రూ.12వేల చొప్పున అన్ని వ్యవసాయ భూములకు అందించినట్లు తెలిపారు.

డ్రగ్స్ కేసులో
నటుడు శ్రీరామ్
అరెస్ట్



కోలీవుడ్ హీరో శ్రీరామ్ (2) మాదకద్రవ్యాల కేసులో అరెస్ట్ కావడం తమిళ చిత్ర పరిశ్రమలో తీవ్ర కలకలం రేపింది. తెలుగు ప్రేక్షకులకు కూడా సుపరిచితుడైన ఆయనను చెన్నై పోలీసులు ఈరోజు అదుపులోకి తీసుకున్నారు. విఐపీఎంకే మాజీ నేత ప్రసాద్ నుంచి శ్రీరామ్ డ్రగ్స్ కొనుగోలు చేసినట్లు ఆరోపణలు రావడంతో ఈ అరెస్ట్ జరిగింది.



ఫోన్ ట్యాపింగ్ ఎలా జరిగింది?
ఎవరు బాధ్యులు?

●ఫోన్ ట్యాపింగ్ వ్యవహారంలో వేగం పెంచిన సిట్ ●ప్రభాకర్ రావు - ప్రణీత రావులను ఎదురెదురుగా విచారించనున్న సిట్ ●ఉపఎన్నికల సమయంలో భారీగా ఫోన్ ట్యాపింగ్ జరిగిందని సిట్ నిర్ధారణ ●రివ్యూ కమిటీపై అనుమానాలు - వేల ఫోన్ నెంబర్ల పంపకంపై సిట్ దర్యాప్తు ●శాంతకుమారి, రఘునందన్ రావుల స్టేట్‌మెంట్లను రికార్డ్ చేసిన సిట్ ●2018, 2023 ఎన్నికల సమయంలో ట్యాపింగ్ ద్వారా డబ్బు ప్రవాహంపై సమాచార సేకరణ ఆరోపణలు ●రెవెన్యూ, పోలీస్ అధికారుల ఫోన్లు కూడా ట్యాప్ చేసినట్లు బయటపడిన సంచలనం
ఫోన్ ట్యాపింగ్ కేసులో ఒక్కొక్కటిగా కీలక విషయాలు బయటకు వస్తున్నాయి.. ట్యాపింగ్ ఎలా చేస్తారు.. ఎప్పుడు చేశారనే విషయాలు బయటకు వస్తున్నాయి.. రివ్యూ కమిటీ కి చైర్మన్ గా ఉన్న మాజీ ప్రభుత్వ ప్రధాన కార్యదర్శి శాంతకుమారితో పాటు జిబిడి పోలీసుల రికార్డ్ చేశారు.. మూడు ఉప ఎన్నికల సందర్భంగా పెద్ద ఎత్తున ట్యాపింగ్ కు పాల్పడ్డట్టు సిట్ తేల్చింది. ఫోన్ ట్యాపింగ్ ఎలా జరిగింది? ఎలా చేశారు? ఎవరు దీనికి బాధ్యులు అనేదానిమీద సిట్ సమగ్రంగా దర్యాప్తు చేస్తుంది.. ఇప్పటికే దీనికి సంబంధించి కీలక సూత్రధారి అయిన ప్రణీత రామ్ ని 9 సార్లు విచారించింది.. అదే మాదిరిగా ఎస్ఐబి మాజీ చీఫ్ ప్రభాకర్ రావుని బదు సార్లు విచారించింది.. వీళ్ళ దగ్గర నుంచి విడివిడిగా ఇప్పటివరకు స్టేట్‌మెంట్లను రికార్డ్ చేశారు.. అయితే ఇద్దరిని కలిపి ఒకేసారి విచారించాలని సిట్ ఒక నిర్ణయానికి వచ్చింది.. ఎందుకంటే ఇద్దరు చెప్పున్న వాదనలు వేరువేరుగా ఉన్న నేపథ్యంలో ప్రభాకర్ రావు ప్రణీత లను ఎదురెదురుగా కూర్చోబెట్టి విచారణ జరిపి స్టేట్మెంట్ రికార్డ్ చేయాలని సిట్ భావిస్తుంది.. ఇప్పటివరకు ఇద్దరు చెప్పిన స్టేట్‌మెంట్లను రికార్డ్ చేశారు.. అయితే ఇద్దరు వేరు వేరు తమ వాదనలు చెప్పుకుంటూ వచ్చారు ..ఈ వాదనలను బలం చేకూర్చేందుకు ఇద్దరిని కలిపి విచారించారని సిట్ నిర్ణయం తీసుకుంది.. మరోవైపు ప్రతి రెండు నెలలకు ఒకసారి జరిగే రివ్యూ కమిటీ కి ప్రభాకర్ రావు పెద్ద ఎత్తున ఫోన్ నెంబర్లు ఇవ్వడం జరిగింది. ఈ ఫోన్ నెంబర్లను ఎవరు తయారు చేశారు.. ఎవరు ఫోన్ నెంబర్లను ప్రభాకర్ రావుకి ఇచ్చారని విషయాన్ని తేల్చే పనిలో సిట్ ఉంది.

మావోయిస్టు పేరుతో
బెదిరింపు కార్తీ..

భయపడేది లేదు : ఎంపీ రఘునందన్‌రావు



చంపేస్తామంటూ మావోయిస్టు పేరుతో వచ్చిన బెదిరింపు కార్తీ కు భయపడేది లేదని, బీజేపీ నాయకులు, కార్యకర్తలు ఎవరూ కూడా ఇలాంటి బెదిరింపు కార్తీ కు అందోళనకు గురికాబోమని మెదక్ ఎంపీ రఘునందన్ రావు అన్నారు. ఎలాంటి పరిస్థితులు ఎదురైనా ఎదుర్కొనేందుకు సిద్ధంగా ఉన్నామని చెప్పారు. తనను చంపేస్తామంటూ మద్యప్రదేశ్ మావోయిస్టుల పేరుతో వచ్చిన ఫోన్ కార్తీ నేపథ్యంలో ఆయన తాజాగా ఓ వీడియోను రిలీజ్ చేశారు. మద్యప్రదేశ్ పీపుల్స్ వార్ మావోయిస్టు పేరుతో ఇవాళ బెదిరింపు కార్తీ వచ్చిందని రఘునందన్ రావు అన్నారు.

అంతరిక్షంలోకి
తెలుగమ్మాయి..

ఆంధ్రప్రదేశ్ పశ్చిమగోదావరి జిల్లాలోని పాలకొల్లుకు చెందిన 23 ఏళ్ల యువతి జాహ్నవి దంగేటి అంతరిక్షంలోకి అడుగుపెడుతున్న భారతీయ మహిళగా ఘనత సాధించనుంది. అమెరికాకు చెందిన ప్రైవేట్ అంతరిక్ష పరిశోధనా సంస్థ టైటాన్ స్పేస్ ఇండస్ట్రీస్ (TSI) చేపట్టిన టైటాన్ స్పేస్ మిషన్ కోసం ఆమె Astronaut Candidate (ASCAN)గా ఎంపికయ్యారు. ఈ ప్రతిష్టాత్మక మిషన్‌కు NASA మాజీ వ్యోమగామి, రిటైర్డ్ కల్నల్ విలియం మెక్ ఆర్థర్ జూనియర్ నాయకత్వం వహించనున్నారు.



బెస్ట్ అవైలబుల్ స్కీం (బిఎస్) పెండింగ్ నిధులు విడుదల చేయాలని కలెక్టర్ కి స్వేరోస్ ఆధ్వర్యంలో వినతిపత్రం



హనుమకొండ, 23 జూన్ (ప్రజా పత్రిక): హనుమకొండ జిల్లాలో బెస్ట్ అవైలబుల్ స్కీం లో చదువుతున్న నిరుపేద ఎస్సీ ఎస్టీ విద్యార్థుల యొక్క మూడు సంవత్సరాల పెండింగ్ నిధులు విడుదల చేసి విద్యార్థులను ఆదుకోవాలని స్వేరోస్ ఆధ్వర్యంలో జిల్లా కలెక్టర్ కు వినతిపత్రం అందజేయడం జరిగింది. అనంతరం స్వేరో నాయకులు ఒంటేరు చక్రి, శనిగరపు రాజేంద్రప్రసాద్, మారేపల్లి మనోజ్, ఎల్లూరి సాయికుమార్ లు మాట్లాడుతూ గత మూడు సంవత్సరాల కాలంలో ప్రభుత్వం నుండి బెస్ట్ అవైలబుల్ స్కీమ్ లో చదువుతున్న విద్యార్థుల నిధులు విడుదల కాక స్కూల్ యజమాన్యాలు చేతులెత్తేయడంతో విద్యార్థులందరూ ఎక్కడ చదువుకోవాలో తెలియక సతమత చువుతు వారి తల్లిదండ్రులు తీవ్ర ఇబ్బందులకు గురవుతున్నారని అన్నారు. స్థానికత కలిగిన విద్యార్థులు కేవలం సీటు కోసం వలస వెళ్ళే పరిస్థితి వస్తుంది. కావున విద్యార్థుల స్థానికత ఆధారంగా ఉన్న స్థానిక ప్రైవేట్ విద్యా సంస్థలలో స్థానికంగా ఉన్న పిల్లలకు సీట్లు వచ్చే విధంగా ఏర్పాటు చేయాలి. రాష్ట్ర ప్రభుత్వం గత పెండింగ్ నిధులతో పాటు ఈ సంవత్సరం కూడా బెస్ట్ అవైలబుల్ స్కీంని కొనసాగిస్తూ పేద ఎస్సీ ఎస్టీ విద్యార్థులను ఆదుకోవాలని స్వేరోస్ నాయకులు కలెక్టర్ గారి ద్వారా రాష్ట్ర ప్రభుత్వం ఆర్థిక శాఖ మంత్రి కి తెలియజేయాలని విన్నవించడం జరిగింది. ఈ కార్యక్రమంలో విద్యార్థుల తల్లిదండ్రులు కూడా పాల్గొన్నారు.

ఇందిరమ్మ ఇండ్ల అవకతవకలపైలంతర్గాం తహసీల్దార్ తూమ్ రవీందర్ పటేల్ కు వినతిపత్రం సమర్పించిన అంతర్గాం బీజేపీ అధ్యక్షులు బోడకుంట సుభాష్



రామగుండం, 23 జూన్ (ప్రజా పత్రిక): ఇందిరమ్మ ఇళ్ళు, రాజీవ్ వికాస్ పథకం లో అనర్దుల ను ఎంపిక చేసిన విషయం మీద అంతర్గాం తహసీల్దార్ తూమ్ రవీందర్ పటేల్ కు బీజేపీ అంతర్గాం శాఖ అధ్యక్షులు బోడకుంట సుభాష్ వినతిపత్రం సమర్పించారు.. అనంతరం సుభాష్ మాట్లాడుతూ. పై విషయం తమరికీ మనవి చేయునది ఏమనగా రాష్ట్ర ప్రభుత్వం చేపట్టిన ఇందిరమ్మ ఇళ్ళు మరియు రాజీవ్ వికాస్ పథకాలు అంతర్గాం మండలం లో నిబంధనలకు విరుద్ధంగా ఎంపిక చేశారు. ఇది వరకే ఇళ్ళు ఉన్న వారికి ఇందిరమ్మ ఇళ్ళు ప్రాసీడింగ్ ఇచ్చారు. భూములు ఉన్న వారికే రాజీవ్ వికాస్ లో ఎంపిక చేశారు. ప్రతి గ్రామం లో ఇలాంటివి జరిగాయి. కేవలం కాంగ్రెస్ పార్టీ కార్యకర్తలకు, వారి కుటుంబ సభ్యులకు పథకాలు కేటాయించి అసలైన నిరుపేదలను మోసం చేశారు. ప్రభుత్వ నిబంధన మేరకు కాకుండా ఇష్ట రాజ్యాంగ లబ్ధిదారుల ను ఎంపిక చేశారు. అదే విధంగా అధికారుల పేరు చెప్పి మీకు పథకాలు అమలు అయ్యేలా చూస్తామని అధికార పార్టీ మరియు కొంతమంది ఏజెంట్ లు నిరక్షరాస్యలైన ప్రజల నుండి డబ్బులు వసూలు చేస్తున్నారని కావున మీరు అట్టి పథకాల లబ్ధిదారుల జాబితా ను పునః పరిశీలన చేసి అసలైన పేదవారికి చెందే విధంగా చూడాలని సుభాష్ అన్నారు. ఈ కార్యక్రమం లో బీజేపీ మండల అధ్యక్షులు బోడకుంట సుభాష్, మండల బీజేపీ ప్రధాన కార్యదర్శి అలకుంట మల్లేష్, మండల్ ఉపాధ్యక్షులు అవుల విజయ్లాల్ యాదవ్, తమ్మన్నావేణి మల్లేష్ యాదవ్, మండల్ కార్యదర్శి మీడివెల్లి అంజి, బూత్ అధ్యక్షులు బాలసాని సత్యం గౌడ్, మాడ ప్రభాకర్ రెడ్డి, ఆకుల హరీష్ తదితరులు పాల్గొన్నారు.

అంబేద్కర్ విగ్రహ ధ్వంసం పై నిరసనలు

పరిగి, 23 జూన్ (ప్రజా పత్రిక): వికారాబాద్ జిల్లాలో కుల్చుర్ మండలం పుట్టపహడ్ గ్రామంలో అంబేద్కర్ విగ్రహాన్ని గుర్తు తెలియని వ్యక్తులు ధ్వంసం చేసిన వారిని వెంటనే చట్టం ప్రకారం నిందితులను శిక్షించాలని వివిధ పార్టీల, ప్రజాసంఘాల ఆధ్వర్యంలో కుల్చుర్ మండల కేంద్రంలో రాస్తాలోకో నిర్వహించడం జరిగింది. ఈ సందర్భంగా అంబేద్కర్ విజ్ఞాన వేదిక జిల్లా ప్రధాన కార్యదర్శి మంచనపల్లి శ్రీనివాస్ మాట్లాడుతూ జతీయ నాయకుల విగ్రహాలపై దాడి చేస్తే పాక్స్, చట్టం లాగా ఒక్క బలమైన చట్టం రావాలని, ఇందుకోసం ప్రజా సంఘాలు, వివిధ పార్టీల నాయకులు ఎస్సీ , ఎస్టీ , బీసీ, మైనార్టీ , నాయకులు పోరాటం చెయ్యాలని ప్రభుత్వాన్ని డిమాండ్ చేయడం జరిగింది



బెస్ట్ అవైలబుల్ స్కూల్ ద్వారా ఎంపికైన దళిత విద్యార్థి విద్యార్థులకు న్యాయం చెయ్యండి

పెద్దపల్లి జిల్లా కలెక్టర్ శ్రీ కోయ హర్ష కు బెస్ట్ అవైలబుల్ స్కూల్ బాధితుల పక్షాన వినతిపత్రం సమర్పించిన భూష్పాక సంతోష్ మహారాజ్

రామగుండం, 23 జూన్ (ప్రజా పత్రిక): బెస్ట్ అవైలబుల్ స్కూల్ బాధితుల పక్షాన ఎస్సీ రిజర్వేషన్ పరిరక్షణ సమితి పెద్దపల్లి జిల్లా కమిటీ ఆధ్వర్యంలో పెద్దపల్లి జిల్లా కలెక్టర్ శ్రీ కోయ హర్ష కు బెస్ట్ అవైలబుల్ స్కూల్ ద్వారా ఎంపికైన పేద బడుగు బలహీన వర్గాల దళిత విద్యార్థి విద్యార్థులకు న్యాయం చేయాలని వినపత్రం సమర్పించారు, బాధితులు వారి పక్షాన ఎస్సీ రిజర్వేషన్ పర్యవేక్షణ సమితి పెద్దపల్లి జిల్లా అధ్యక్షులు భూష్పాక సంతోష్ మాట్లాడుతూ పెద్దపల్లి కులాల అభివృద్ధి శాఖ పెద్దపల్లి కులాల విద్యార్థిని, విద్యార్థులకు బెస్ట్ అవైలబుల్ స్కూల్ నందు ప్రవేశములు ప్రవేశపెట్టి ఆయా నియోజకవర్గాల పరిధిలో ఉన్న ప్రైవేట్ స్కూళ్ళకు అనుబంధం చేసి దళిత నిరుపేద విద్యార్థులకు సీట్లు కేటాయించారని 2022-2023 విద్యా సంవత్సరములలో అంతకుముందు, ఇప్పుడు ఉన్నటువంటి విద్యార్థులకు ఈ పథకం వర్తించదు అంటూ రామగుండం నియోజకవర్గంలో ఉన్న విశ్వభారతి స్కూల్, వివిధ నియోజకవర్గాలు ఉన్న స్కూల్స్ , అన్ని ప్రభుత్వం నుంచి మాకు డబ్బులు రావడం లేదు కనుక బుక్స్, బెల్ట్, టై, బస్సు ఫీజు, మేము ఇప్పుడు, మీరే కట్టుకోవాలని, యాజమాన్యము పిల్లల తల్లిదండ్రుల పైన ఒత్తిడి తీసుకురావడంతోపాటు మీరు అధికారులకు ఎవరికైనా చెప్పుకోండి అంటూ, పిల్లల తల్లిదండ్రులతో మాట్లాడారు, ఈ సందర్భంగా మా దృష్టికి వచ్చిందని ఇన్ని సంవత్సరాల నుండి పెద్దపల్లి అభివృద్ధి కులాల శాఖ ద్వారా, బెస్ట్ అవైలబుల్ స్కూల్ ద్వారా ఎంపికై స్కూళ్ళలో నిరుపేదలైన విద్యార్థి విద్యార్థులకు ఇప్పుడు మేము బుక్స్, టై, బెల్ట్, షూ, బస్ ఫీజు, మీరే కట్టుకోవాలి, అని అంటున్నారని కావున ప్రభుత్వానికి ప్రజాప్రతినిధులకు అధికారులకు తెలియజేస్తున్నాము, స్కూల్ స్టాఫ్ అయ్యే తరుణం లో పిల్లల్ని ఈ విధంగా ఇబ్బంది పెట్టడం కరెక్ట్ కాదని, వారిని ఇప్పుడు ఫీజు కట్టమని అంటే ఎలా వారు కూలీ నాలి వని చేసుకొని బ్రతికే వాళ్ళు, పెద్దపల్లి కులాల ద్వారా ప్రభుత్వము సీటు కేటాయించింది అనే భరోసాతో ఉన్న దళిత కుటుంబాల్లో బాధ కలిగిందని ఈ పేద దళిత బడుగు



బలహీన విద్యార్థులకు న్యాయం చేయాలని ప్రభుత్వాన్ని అధికారులను, ప్రజా ప్రతినిధులను ఎస్సీ రిజర్వేషన్ పరిరక్షణ సమితి పెద్దపల్లి జిల్లా పక్షాన డిమాండ్ చేస్తున్నామని అన్నారు. న్యాయం చేయని పక్షాన రాబోయే రోజులలో రాష్ట్ర వ్యాప్తంగా ఆందోళన కార్యక్రమాలు నిర్వహిస్తామని హెచ్చరించారు ఈ కార్యక్రమంలో , పేరెంట్స్ కమిటీ నాయకులు ఉప్పలెటి శంకర్, భుష్పక గంగారం, జూల రవి, మహేందర్, శంకర్, రాజు మల్లేష్, జ్యోతి, శిరీష్, అంజలి, మమత, పేరెంట్స్ తదితరులు అధిక సంఖ్యలో పాల్గొన్నారు.

జూలై 9న జరిగే ఆలిండియా సమ్మెలో కార్మికులందరూ పాల్గొనండి

లేబర్ కోడ్లను వ్యతిరేకించండి సిఐటియూ జిల్లా అధ్యక్షులు పిలుపు

హనుమకొండ, 23 జూన్ (ప్రజా పత్రిక): కేంద్ర బిజెపి ప్రభుత్వం తెచ్చిన కార్మిక వ్యతిరేక నాలుగు లేబర్ కోడ్లను, వెనక్కి తీసుకోవాలని, కార్మిక చట్టాలను పునరుద్ధరించాలని, జూలై 9న జరుగు అఖిల భారత సమ్మెలో సంఘటిత, అసంఘటిత కార్మికులందరూ పాల్గొని జయప్రదం చేయాలని, కార్మిక వ్యతిరేక లేబర్ కోడ్లను తిప్పి కొట్టాలని, సిఐటియూ హనుమకొండ జిల్లా అధ్యక్షులు టి ఉప్పలయ్య పిలుపునిచ్చారు... ఈరోజు జూన్ 23న హనుమకొండ సౌత్ మండల సిఐటియూ కమిటీ సమావేశం 49వ డివిజన్ ప్రగతి నగర్ సాంఘ్యయ్య ఆధ్వర్యతన దాక్టర్ బి.ఆర్ అంబేద్కర్ విజ్ఞాన కేంద్రం లో నిర్వహించడం జరిగింది... ఈ యొక్క సమావేశానికి టి ఉప్పలయ్య ముఖ్య అతిథిగా పాల్గొని మాట్లాడడం జరిగింది... ఈ సందర్భంగా ఉప్పలయ్య మాట్లాడుతూ, జూలై 9వ తేదీన జరిగే అఖిలభారత కార్మిక సమ్మెను అత్యంత జయప్రదంగా కార్మిక వర్గం పాల్గొని విజయవంతం చేయవలసిందిగా పిలుపునివ్వడం జరిగింది. కార్మిక వర్గం అనేక సంవత్సరాలు, పోరాటాలు ఉద్యమాలు నిర్వహించి, అనేక త్యాగాల ద్వారా సాధించుకున్న 44 రకాల కార్మిక చట్టాలను బిజెపి నరేంద్ర మోడీ ప్రభుత్వం ఒక్క కలం పోటుతో మంద బలంతో రద్దుచేసి కార్పొరేట్ శక్తులకు అనుకూలంగా



తగ్గించడం జరిగిందని, ఇప్పటికైనా కార్మిక వ్యతిరేక 4 లేబర్ కోడ్లను ఉపసంహరించకుంటే, కార్మికులు ప్రజలు తలుచుకుంటే, రాబోయే కాలంలో నీ ప్రభుత్వాన్ని కూడా ఓడగోడతారని, ఆ రోజులు దగ్గర పడుతున్నాయని ఉప్పలయ్య విమర్శించారు. ఈ యొక్క కార్యక్రమంలో కెవిపిఎస్ హనుమకొండ జిల్లా ప్రధాన కార్యదర్శి మంద సంపత్, హనుమకొండ సౌత్ మండల సిఐటియూ కార్యదర్శి అలకుంట యాకయ్య, శ్రీసు ఆటో యూనియన్ నాయకులు. అలకుంట మల్లయ్య, నప్పిడి మనోహర్, దాసరి సమ్యయ్య, గోల్కొండ పసు, సురేష్ తదితరులు పాల్గొనడం జరిగింది.

ఐ టి డి ఏ ముందు ధర్మా చేసిన ఏజెన్సీ

గిరిజన నిరుద్యోగులు

ప్రత్యేక టైబల్ అడ్వైజరీ కమిటీ చేయాలి

100% రిజర్వేషన్ కల్పించాలి

ఏజెన్సీ ప్రాంతంలో ఉన్న నిరుద్యోగుల సమస్యలను పరిష్కరించాలి

1/70 చట్టాన్ని పక్కనపెట్టి అమలు చేయాలి

ఏజెన్సీ డిఎస్సీ సాధన కమిటీ సభ్యులు జాడవ్ సుమేష్ దీపక్




జైనూర్, 23 జూన్ (ప్రజా పత్రిక): ఉట్టూర్ ఐటీడిలో జరిగిన మహాధర్మకు. ఏజెన్సీ ప్రాంతంలో ఉన్న నిరుద్యోగుల సమస్యల గురించి మరియు జీవో నెంబర్ 3 గురించి యధావిధిగా కొనసాగించాలి. ఐ టి డి ఏ లో ఉన్న బ్యాక్షాగ్ పోస్టులను భర్తీ చేయాలని ఏజెన్సీ డిఎస్సీ సాధన కమిటీ ఆధ్వర్యంలో. ఏజెన్సీ ప్రాంతంలో నిరుద్యోగులు సమస్యలను పరిష్కరించాలి జీవో నెంబర్ 3 ని పునర్నించాలి అని. ఐటీడిఏ లో ఉన్న బ్యాక్షాగ్ పోస్టులను భర్తీ చేయాలి మర్యాదపూర్వకంగా ఐటీడిఎఫ్ఓ ని కలిసి వినతిపత్రం ఇవ్వడం జరిగింది. ఏజెన్సీ ప్రాంతంలో ఉన్న సమస్యలను పరిష్కరించాలని ఏజెన్సీ ప్రాంతంలో నిరుద్యోగులు మరియు సిఆర్ పోస్టులను వెంటనే బ్రెజిల్ నిరుద్యోగులతోనే భర్తీ చేయాలని ఐటీడిఏ పిఓ కి కలవడం జరిగింది. ఏజెన్సీ ప్రాంతంలో ప్రత్యేక డిఎస్సీ నిర్వహించి ప్రత్యేకంగా ఏజెన్సీ ప్రాంతంలో ఉన్న బ్యాక్షాగ్ పోస్టులు భర్తీ చేయాలని. ఏజెన్సీ ప్రాంతంలో ఆశ్రమ పాఠశాలలో విద్యార్థివృద్ధికి 9%రాజమీ% అనుభవజ్ఞులైన పి జి హెచ్ ఎం ని నిర్మించాలి అని 1/70 చట్టాన్ని ఏజెన్సీ ప్రాంతంలో పక్కనపెట్టి అమలు చేయాలి అని. ఏజెన్సీ ప్రాంతంలో పోడు భూముల సమస్య మరియు ఏజెన్సీ ప్రాంతంలో ఉన్న పలు సమస్యల పైన ఐటీడిఏ పీవోని కలిసి వినతిపత్రం ఇవ్వడం జరిగింది. ఇందులో ఏజెన్సీ డిఎస్సీ సాధన కమిటీ సభ్యులు జాడవ్ సుమేష్, పెందూర్ దీపక్, జలీల్ షాఫ్. మనోహర్ మాడవి. శివప్రసాద్. దీపక్ అత్రం తదితరులు నిరుద్యోగులు పాల్గొన్నారు.

రైతు సదస్సు వీక్షించడానికి అన్ని

ఏర్పాట్లు పూర్తి చేయాలి

జిల్లా కలెక్టర్ జితేష్ వి. పాటిల్.



భద్రాద్రి కొత్తగూడెం బ్యారో, 23 జూన్ (ప్రజా పత్రిక): రైతు భరోసాలో భాగంగా రాష్ట్రంలోని వ్యవసాయ యోగ్యమైన అన్ని భూములకు రైతు భరోసా 9000 కోట్ల రూపాయలు రైతుల బ్యాంకు ఖాతాల్లో జమ చేసిన సందర్భంగా ప్రభుత్వం సచివాలయం వద్ద నిర్వహించే రైతు సదస్సులో రాష్ట్ర ముఖ్యమంత్రి ఎనుముల రేవంత్ రెడ్డి రైతులను ఉద్దేశించి ప్రసంగించనున్నారు. ఇద్దీ కార్యక్రమాన్ని జిల్లాలో ని రైతు వేదికల నుండి రైతులు ప్రత్యక్షంగా వీక్షించే విధంగా అన్ని ఏర్పాట్లు పూర్తి చేయాలని జిల్లా కలెక్టర్ జితేష్ వి పాటిల్ ఒక ప్రకటనలో తెలిపారు. ఈ సందర్భంగా కలెక్టర్ మాట్లాడుతూ జిల్లావ్యాప్తంగా ఉన్న 58 రైతువేదికలలో రైతు సదస్సులు ప్రత్యక్షంగా వీక్షించడానికి అన్ని ఏర్పాట్లు పూర్తి చేయాలన్నారు. మంగళవారం అన్ని రైతు వేదికలను పండుగ వాతావరణం లో మామిడి తోరణాలు, రంగవల్లులతో అలంకరించాలని అధికారులను ఆదేశించారు. మంగళవారం నాలుగు గంటలకే రైతు వేదిక వద్దకు రైతులు చేరుకునేలా చర్యలు చేపట్టాలని అన్నారు. ఆడియో మరియు వీడియోలో ఎటువంటి సాంకేతిక లోపాలు తలెత్తకుండా సరిచూసుకోవాలన్నారు. రైతు వేదికలకు విచ్చేసే రైతులకు ఎటువంటి ఇబ్బందులు కలగకుండా అన్ని ఏర్పాట్లు పూర్తి చేయాలన్నారు. మహిళా రైతులు కూడా పెద్ద ఎత్తున హాజరు అయ్యేలా చర్యలు చేపట్టాలన్నారు. ఈ కార్యక్రమానికి స్థానిక ప్రజాప్రతినిధులకు అవ్వనాలు పంపాలని అధికారులకు సూచించారు. ప్రతి రైతు వేదికలో రాష్ట్ర, జిల్లా, నియోజకవర్గ మరియు మండల స్థాయిలో ఎంత మంది రైతులకు ఎంత మొత్తంలో రైతు భరోసా జమ అయినదో వివరాలను అందుబాటులో ఉంచాలన్నారు. ప్రతి రైతు వేదిక వద్ద పెద్ద సంఖ్యలో రైతులు హాజరయ్యేలా చర్యలు తీసుకోవాలని ఆదేశించారు. రైతు వేదికల వద్ద హాజరైన రైతుల వివరాలను నమోదు చేసి నివేదికలు అందించాలని అధికారులను ఆదేశించారు.



క్షమాపణలు మాత్రమే చెప్పగలను: దర్శకుడు మణిరత్నం



తన దర్శకత్వంలో వచ్చిన 'ధగ్ లైఫ్' ప్రేక్షకుల అంచనాలను అందుకోలేకపోయిందన్నారు దర్శకుడు మణిరత్నం. ఈ విషయంలో ఆడియన్స్ కు క్షమాపణలు చెప్పారు. ప్రేక్షకులు మరో క్లాసిక్ ను ఆశించారని అన్నారు. తాజాగా ఓ ఇంటర్వ్యూలో 'ధగ్ లైఫ్' ఫలితంపై స్పందించారు.

“మా ఇద్దరి నుంచి మరో 'నాయకుడు'ను ఆశించిన వారికి నేను చెప్పగలిగేది ఒక్కటే. మమ్మల్ని క్షమించండి. ఆ సినిమా కంటే తక్కువ దాన్ని చేయడం మా ఉద్దేశం కాదు. అలాంటి ఆలోచన మాకెప్పుడూ లేదు. అలా ఎలా చేయాలనుకుంటాం. మేం పూర్తిగా భిన్నమైనదాన్ని అందించాలనుకున్నాం. ఎక్కువ అంచనా వేయడంతో మేం అనుకోని ఫలితాన్ని అందుకున్నాం. మేము అందించిన దానికంటే ఆడియన్స్ భిన్నంగా కోరుకున్నారని అర్థం చేసుకున్నా” అని మణిరత్నం అన్నారు. ప్రస్తుతం ఆయన తన తర్వాత సినిమా పనుల్లో బిజీగా ఉన్నారు. ఒక పవర్ ఫుల్ స్క్రిప్ట్ తో వచ్చేందుకు సిద్ధమయ్యారు. దీనికి సంబంధించిన పనులు కూడా ప్రారంభించారు.

కమల్ హాసన్- మణిరత్నం ఈ కాంబినేషన్ కు ఎంతో ప్రత్యేకత ఉంది. వీరిద్దరి కాంబినేషన్ లో వచ్చిన 'నాయకుడు' అప్పట్లో సంచలనం సృష్టించింది. దాదాపు 37 ఏళ్ల తర్వాత వీరిద్దరి కాంబోలో తెరకెక్కిన చిత్రమే 'ధగ్ లైఫ్'. దీంతో ఈ సినిమాపై ప్రేక్షకులు భారీ అంచనాలు పెట్టుకున్నారు. జూన్ 5న విడుదలైన ఈ సినిమా వాటిని అందుకోవడంలో విఫలమైంది.

రెండోసారి ఆ డైరెక్టర్ తో



కథానాయకుడు నాని ప్రస్తుతం 'ది ప్యారడైజ్' సినిమాతో సెట్స్ పై బిజీగా గడుపుతున్నారు. దీని తర్వాత సుజిత్ దర్శకత్వంలో ఓ సినిమా చేయాల్సి ఉంది. అయితే ఇప్పుడీ రెండూ ఇంకా పూర్తి కాకుండానే ఆయన మరో చిత్రానికి పచ్చజెండా ఊపినట్లు తెలిసింది. 'హాయ్ నాన్న'తో తొలి అడుగులోనే ప్రేక్షకుల్ని మెప్పించిన దర్శకుడు శౌర్యవ్ తో నాని మరోసారి చేతులు కలపనున్నారని సమాచారం. వీళ్లిద్దరి కాంబోలో రూపొందనున్న ఈ కొత్త సినిమా పీరియాడిక్ బ్యాక్ డ్రాప్ లో బలమైన భావోద్వేగాలు నిండిన యాక్షన్ కథతో రూపొందనున్నట్లు తెలిసింది. సుజిత్ సినిమా పూర్తికాగానే ఈ ప్రాజెక్ట్ కార్యరూపంలోకి రానున్నట్లు తెలుస్తోంది. నిర్మాణ సంస్థతో పాటు ఇతర అంశాలపై త్వరలో స్పష్టత రానుంది.

తెరవెనక ప్రపంచమే ఇష్టం

మాస్ పాటతో మురిపించేందుకు సిద్ధం అంటోంది మాళవిక మోహనన్. ఈ మాట ఇతర కథానాయకులు చెప్పడం వేరు, మాళవిక చెప్పడం వేరు. సామాజిక మాధ్యమాల్లో ఆమె పంచుకునే ఫోటోలు కుర్రకారుని ఎంతగానో ఆకర్షిస్తుంటాయి. మోడలింగ్ రంగం నుంచి వచ్చిన ఈమె ఫ్యాషన్ కి కేరాఫ్ గా నిలుస్తోంది. ఘాటు ఘాటుగా ఫోటోలకి పోజులిస్తూ ఊరిస్తుంటుంది. అలాంటి మాళవిక మాస్ పాటలో కనిపిస్తానంటే కుర్రకారు ఆశ్చర్యంగా ఎదురు చూడకుండా ఉంటారా? ప్రభాస్ తో కలిసి నటిస్తున్న 'రాజాసాబ్' సినిమాలోనే మాస్ పాటతో సందడి చేస్తానని ఇటీవల చెప్పిందీమె. అన్నట్లు ఈమెకి తెలుగులో ఇదే తొలి చిత్రం. అందంతో కట్టిపడేస్తున్న ఈమె అనుకోకుండానే కెమెరా ముందుకొచ్చిందట. తెరముందు కనిపించడం కంటే, నాకు తెరవెనక ప్రపంచమే ఇష్టమని... అన్నీ అనుకున్నట్లు జరిగి ఉంటే తాను దర్శకురాలినో లేదంటే ఛాయాగ్రాహకురాలినో అయ్యేదాన్నని చెబుతోంది. ఓ దశలో ఎడిటింగ్ విభాగంలోకి వెళ్లాలని కూడా అనుకుందట. ఈమె తండ్రి కె.యు.మోహనన్ ప్రముఖ ఛాయాగ్రాహకుడు. తండ్రి అడుగు జాడల్లో నడవాలనుకున్న మాళవికని, ఆమె అందమే కెమెరా ముందుకు తీసుకొచ్చింది.



నవ్విస్తూనే.. ఏడిపిస్తుంది.. ఆమిర్ సినిమాపై మహేశ్ ప్రశంసలు



చిరునవ్వుతో బయటకు వస్తారు” అంటూ చిత్రబృందాన్ని అభినందించారు.

ఈనెల 20న ప్రేక్షకుల ముందుకువచ్చిన 'సితారే జమీన్ పర్' సామాన్యుల నుంచి సెలబ్రిటీల వరకూ అందరి మనసులను దోచుకుంటోంది. విడుదలకు ముందు ఏర్పాటుచేసిన ప్రత్యేక ప్రదర్శనల్లోనే పలువురు ప్రముఖులు దీనిపై ప్రశంసలు కురిపించారు. క్రికెట్ దిగ్గజం సచిన్ తెందుల్కర్, బాలీవుడ్ హీరో షారుక్ ఖాన్, రాజ్యసభ ఎంపీ సుధామూర్తి దీనిపై ప్రశంసలు కురిపించారు. ఈ సినిమా సమాజంలో మార్పు తీసుకురాగలదని అభిప్రాయం వ్యక్తంచేశారు. మానసిక దివ్యాంగులను ఎవరూ తక్కువ చేసి చూడకూడదనే సందేశాత్మక చిత్రమిదన్నారు.

'తారే జమీన్ పర్'కు సీక్వెల్ గా వచ్చిన చిత్రమిది. మానసికంగా సవాళ్లు ఎదుర్కొంటున్న వాళ్లకు ఓ కోవ్ బాస్కెట్ బాల్ క్రీడలో శిక్షణ ఇచ్చి, వాళ్లను మేటి అటగాళ్లుగా తీర్చిదిద్దే ఇతివృత్తంగా రూపొందింది. ఆమిర్ ఖాన్ ఇందులో కోచ్ గా కనిపించి సినీప్రియులను ఆకట్టుకుంటున్నారు.

ఆమిర్ ఖాన్ ప్రధాన పాత్రలో తెరకెక్కిన చిత్రం 'సితారే జమీన్ పర్'. ఇటీవల ప్రేక్షకుల ముందుకువచ్చిన ఈ సినిమా అందరి హృదయాలను కదిలించేస్తోంది. ఇప్పటికే నెట్టింట ప్రశంసలు అందుకున్న ఈ సినిమాకు మహేశ్ బాబు కూడా ఫిదా అయ్యారు. ఎక్స్ వేదికగా దీనిపై పోస్ట్ పెట్టారు. “అద్భుతమైన సినిమా. ఆమిర్ ఖాన్ ఇతర క్లాసిక్ సినిమాల్లాగానే 'సితారే జమీన్ పర్' కూడా మిమ్మల్ని నవ్విస్తుంది, ఏడిపిస్తుంది, చప్పట్లు కొట్టేలా చేస్తుంది. 'సితారే జమీన్ పర్' చూశాక కచ్చితంగా

“తల్లిదండ్రులు తప్పుకుండా చూడాల్సిన సినిమా 'యుఫోరియా' . ఇది అందరిపై ఎంతో ప్రభావం చూపిస్తుందని నమ్ముతున్నా” అన్నారు నటి భూమిక. ఆమె ప్రధాన పాత్రధారిగా నటించిన ఈ చిత్రాన్ని గుణశేఖర్ తెరకెక్కించారు. రాగిణి గుణ సమర్పణలో నీలిమ గుణ నిర్మించారు. విఘ్నేశ్ గవిరెడ్డి హీరోగా నటించారు. ఈ సినిమా త్వరలో ప్రేక్షకుల ముందుకు రానుంది. ఈ నేపథ్యంలోనే ఈ చిత్రంలోని “రామ రామ..” అంటూ సాగే గీతాన్ని హైదరాబాద్ లో ఇటీవల విడుదల



చేశారు. ఈ పాటకు కాలఖైరవ స్వరాలు సమకూర్చగా.. చైతన్య ప్రసాద్ సాహిత్యమందించారు. ఈ సందర్భంగా నటి భూమిక మాట్లాడుతూ.. “ఇది నా మనసుకు చాలా దగ్గరైన సినిమా. నాకు పదకొండేళ్ల కొడుకున్నాడు. ఈ చిత్ర సెట్స్ లో విఘ్నేశ్ తో ఉన్నప్పుడు మా అబ్బాయితో ఉన్నట్లే అనిపించింది” అన్నారు. “ప్రేక్షకుల సమయానికి, డబ్బుకు విలువిచ్చే చిత్రమిది. కచ్చితంగా అందరూ చూడాల్సిన సినిమా ఇది” అన్నారు హీరో విఘ్నేశ్. దర్శకుడు గుణశేఖర్ మాట్లాడుతూ.. “నాతో పాటు రాగిణి, నీలిమ, యుక్త కలిసి ఈ చిత్రాన్ని రూపొందించాం. ఇది కుటుంబ సమేతంగా చూడదగ్గట్లుగా ఉంటుంది. అలాగే అందరికీ కనెక్ట్ అయ్యే మంచి సందేశం కూడా ఉంది. ఈ సినిమాతో దాదాపు 20మంది కొత్తవాళ్లు తెరకు పరిచయం కానున్నారు” అన్నారు. ఈ కార్యక్రమంలో నీలిమ గుణ, ప్రవీణ్ పూడి, రోహిత్ తదితరులు పాల్గొన్నారు.

ప్రేక్షకుల
సమయానికి..
డబ్బుకు విలువిచ్చే
చిత్రమిది